



(හත්වැනි පාර්ලිමේන්තුව — පළමුවැනි සභාවාරය)

අංක. 67.]

පාර්ලිමේන්තුවේ න්‍යාය පත්‍රය

2011 ජනවාරි මස 06 වැනි බ්‍රහස්පතින්දා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0294/10

1.

ගරු සුනිල් හඳුන්වන්නේ මහතා, — ප්‍රවාහන අමාත්‍යතුමාගෙන් ඇසීමට, — (3)

(අ) 1991.08.25 දින ලංගම ජනතාකරණය කිරීමෙන් පසු 2002 වර්ෂය දක්වා විශ්‍රාම ගිය සේවකයන්ට මුල් පත්වීමේ දින සිට පාරිතෝෂික ගෙවීමට ශ්‍රී ලංගමය බැඳී සිටින බව එතුමා පිළිගන්නෙහිද?

(ආ) (i) මුල් පත්වීමේ දින සිට ඔවුන්ට පාරිතෝෂික ගෙවීමට නොහැකි බවට ශ්‍රී ලංගමය අධිකරණ තීන්දුවක් ඉල්ලා සිටියේද;

(ii) එම අධිකරණ තීන්දුව කුමක්ද;

යන්න එතුමා සඳහන් කරන්නෙහිද?

(ඇ) (i) කම්කරු කොමසාරිස්වරයා විසින් එම විශ්‍රාමිකයන්ට පාරිතෝෂික ගෙවන ලෙස උපදෙස් ලබා දී තිබේද;

(ii) එසේ නම්, ඒ විශ්‍රාමික සේවකයින් කී දෙනෙකු සඳහාද;

(iii) ගෙවීමට ඇති මුළු කොපමණද;

යන්න එතුමා මෙම සභාවට දන්වන්නෙහිද?

(ඈ) (i) එම විශ්‍රාමිකයන්ට පාරිතෝෂික ගෙවීමට කටයුතු නොකරන්නේ මන්ද;

(ii) එම මුදල් කඩිනමින් ගෙවීමට ගන්නා ක්‍රියාමාර්ග කවරේද;

යන්න එතුමා සඳහන් කරන්නෙහිද?

(ඉ) නොඑසේ නම්, ඒ මන්ද?

0341/10

2.

ගරු ගාමිණී ජයවික්‍රම පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) (i) එල්.ටී.ටී.ඊ. සංවිධානය සතුව තිබූ නැව් සංඛ්‍යාව කොපමණද;

(ii) ඒවායින් රජයට පවරාගත් නැව් සංඛ්‍යාව කොපමණද;

(iii) එම නැව් රජයට පවරාගත් දින කවරේද;

(iv) දැනට එම සංවිධානයට ඉතිරිව ඇති නැව් සංඛ්‍යාව කොපමණද;

(v) අනෙකුත් නැව්වලට සිදුවූයේ කුමක්ද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0519/'10

3.

ගරු සජිත් ප්‍රේමදාස මහතා,— කර්මාන්ත හා වාණිජ කටයුතු අමාත්‍යතුමාගෙන් ඇසීමට,— (1)

- (අ) (i) වර්ෂ 2005 - 2009 අතර කාල සීමාවේදී හම්බන්තොට දිස්ත්‍රික්කයේ අලුතින් ආරම්භ කළ කර්මාන්තශාලා සංඛ්‍යාව කොපමණද;
- (ii) එම එක් එක් කර්මාන්තශාලාව ආරම්භ කිරීම සඳහා ආයෝජනය කළ මුදල් ප්‍රමාණය සහ එක් එක් ආයෝජනය තුළින් බිහිවූ රැකියා සංඛ්‍යාව වෙන් වෙන් වශයෙන් කොපමණද;
- (iii) එම ආයෝජනයන් සහ එයින් බිහිවූ රැකියා සංඛ්‍යාව ප්‍රමාණවත්ද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0587/'10

4.

ගරු රවි කරුණානායක මහතා,— විදේශ කටයුතු අමාත්‍යතුමාගෙන් ඇසීමට,— (1)

- (අ) (i) ලොව පුරා ක්‍රියාත්මක ශ්‍රී ලංකා තානාපති කාර්යාල සංඛ්‍යාව කොපමණද;
- (ii) අදාළ රට තුළ ශ්‍රී ලංකා තානාපති කාර්යාලයක් පිහිටා තිබීමට හේතුව කවරේද;
- (iii) එසේ ශ්‍රී ලංකා තානාපති කාර්යාලයක් පිහිටා ඇති එක් එක් රට තුළ වෙසෙන ශ්‍රී ලාංකිකයින් සංඛ්‍යාව කවරේද;
- (iv) යම් රටක ශ්‍රී ලංකා තානාපති කාර්යාලයක් නොමැති නම්, එම රටේ වෙසෙන ශ්‍රී ලාංකිකයින්ගේ අවශ්‍යතා සම්බන්ධයෙන් කටයුතු කරන තානාපති කාර්යාලය කවරේද;
- යන්න එතුමා මෙම සභාවට දන්වන්නෙහිද?
- (ආ) (i) එක් එක් තානාපති කාර්යාලයේ මුළු කාර්ය මණ්ඩල සාමාජික සංඛ්‍යාව සහ ඒවායේ සේවකයින් හා කාර්යාල පවත්වාගෙන යාම සඳහා වන වාර්ෂික පිරිවැය කවරේද;
- (ii) තානාපති කාර්යාලවල ඇති දේපල සහ තානාපති කාර්යාලය පිහිටි නිවස ශ්‍රී ලංකාවට අයත්ද;
- (iii) එසේ නම්, ඒ වෙනුවෙන් ගෙවූ මුදල හා එම ගෙවීම සිදු කරන ලද දිනය කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0681/'10

5.

ගරු ඒ. විනායගමුර්ති මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) කිලිනොච්චියද ඇතුළත්ව යාපනය තුළ ස්ථානගතකර ඇති ආරක්ෂක හමුදා නිලධාරීන් සංඛ්‍යාව කවරේද යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0701/'10

6.

ගරු බුද්ධික පතිරණ මහතා,— වැවිලි කර්මාන්ත අමාත්‍යතුමාගෙන් ඇසීමට,— (1)

- (අ) (i) රජය මගින් තේ වගාව සඳහා පොහොර සහනාධාරය ලබා දී ඇත්තේ දකුණු පළාතේ තේ ඉඩම්වල අස්වැන්න අඩු වීමේ ප්‍රවණතාවක් පවතින බවත්;
- (ii) එම තත්ත්වය සඳහා සහනාධාර වශයෙන් දෙනු ලබන රසායනික පොහොරවල ගුණාත්මකභාවයේ උෂ්ණත්වයක් හේතු වී ඇති බවත්;

එතුමා දන්නෙහිද?

- (ආ) (i) එම තත්ත්වය වළක්වා ගැනීම සඳහා මේ වන විට ගෙන ඇති පියවර කවරේද;
- (ii) තේ සඳහා යොදන රසායනික පොහොරවල ගුණාත්මකභාවය පරීක්ෂා කිරීම සඳහා ගෙන ඇති පියවර කවරේද;
- (iii) එසේ පියවර ගෙන නොමැති නම්, ඒ සඳහා ගනු ලබන ක්‍රියා මාර්ග කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

0883/'10

7.

ගරු (අල්භාජ්) ඒ. එච්. එම්. අස්වර් මහතා,— ඉඩම් හා ඉඩම් සංවර්ධන අමාත්‍යතුමාගෙන් ඇසීමට,— (1)

- (අ) (i) ත්‍රිකුණාමලය දිස්ත්‍රික්කයේ, පුල්මුඩේ ප්‍රදේශයේ වර්ෂ පහහතට අධික කාලයක් තිස්සේ ගොවිතැන් කටයුතුවල යෙදෙන මුස්ලිම් ගොවීන්ගේ ඉඩම් සඳහා මෙතෙක් බලපත්‍ර ලබාදී නොමැති බවත්;

- (ii) එම තත්ත්වය නිසා තම ගොවිබිම් එළිපෙහෙළි කිරීමේදී සහ එම බිම්වල ගොවිතැන් කටයුතු කිරීමේදී එම ජනතාවට විවිධ බාධා ඇතිවී තිබෙන බවත්;

එතුමා දන්නෙහිද?

- (ආ) එබැවින්, එම ගොවීන්ගේ ඉඩම් සඳහා කඩිනමින් බලපත්‍ර ලබාදීමට කටයුතු කරන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

0886/'10

8.

ගරු විජිත හේරත් මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) ගම්පහ දිස්ත්‍රික්කයේ, පැපිලියවල, පල්ලේගම පිහිටි බප/ගම්/ආනන්ද විද්‍යාලයේ වර්ෂ 2011 සඳහා පළමුවැනි ශ්‍රේණියට ළමුන් ඇතුළත්කර ගැනීම පිණිස සම්මුඛ පරීක්ෂණ පැවැත් වූ දිනයන් කවරේද;

- (ii) සුදුසුකම් ලද හා නොලද අයදුම්කරුවන්ගේ නම්, ලිපිනයන්, අදාළ ගනය හා ලකුණු වෙන් වශයෙන් කවරේද;

යන්න එතුමා මෙම සභාවට ඉදිරිපත් කරන්නෙහිද?

- (ආ) (i) අමාත්‍යාංශයේ අදාළ වක්‍රලේඛයට අනුව අයදුම්පත්‍රයේ සඳහන් ලියාපදිංචි ඡන්ද හිමි නාම ලේඛනවල තොරතුරු සනාථ කර ගැනීම පිණිස ග්‍රාම නිලධාරී ලිපියක් අවශ්‍ය වන්නේද යන්නත්;

- (ii) ග්‍රාම නිලධාරී ලිපියක් නොතිබූ පමණින් චක්‍රලේඛයේ සඳහන් අනෙකුත් සනාථ කිරීමේ ලිපි ලේඛන පරීක්ෂා කිරීම ප්‍රතික්ෂේප කිරීමට සම්මුඛ පරීක්ෂණ මණ්ඩලයට හැකියාව තිබේද යන්නත්;

එතුමා සඳහන් කරන්නෙහිද?

- (ඇ) (i) ග්‍රාම නිලධාරී ලිපියක් නොතිබූ ඇතැම් අයදුම්කරුවන් නැවත සම්මුඛ පරීක්ෂණයට වෙනත් දිනයක කැඳවා තිබූ බවත්;
- (ii) ඒ සඳහා විධිමත් දැනුම් දීමක් කර නොතිබූ බැවින් එක් අයදුම්කරුවෙකු අසාධාරණයට ලක්ව ඇති බවත්;

එතුමා පිළිගන්නෙහිද?

- (ඈ) (i) මේ අනුව අසාධාරණයට ලක් වූ එම අයදුම්කරුට සාධාරණය ඉටුකර දීමටත්;
- (ii) මේ සම්බන්ධයෙන් විධිමත් පරීක්ෂණයක් පැවැත්වීමටත්;

එතුමා පියවර ගන්නෙහිද?

- (ඉ) නොඑසේ නම්, ඒ මන්ද?

0520/'10

9.

ගරු සජිත් ප්‍රේමදාස මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) හම්බන්තොට දිස්ත්‍රික්කය තුළ සේවය කරන සමෘද්ධි සංවර්ධන නිලධාරීන්ගේ සංඛ්‍යාව කොපමණද;
- (ii) ඔවුන්ගේ නම් සහ ලිපිනයන් කවරේද;
- (iii) මෙම නිලධාරීන් ඉටුකරන සේවාවන් කවරේද;
- (iv) එක් සමෘද්ධි සංවර්ධන නිලධාරියෙකුගේ මාසික වැටුප හා එම දිස්ත්‍රික්කයේ සියලු සමෘද්ධි නිලධාරීන්ගේ වැටුප් ගෙවීමට මාසිකව වැය වන මුළු මුදල වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ආ) හම්බන්තොට දිස්ත්‍රික්කයේ සමෘද්ධි සංවර්ධන නිලධාරීන් විසින් ඉටුකරනු ලබන සේවය ප්‍රමාණවත් බව එතුමා පිළිගන්නෙහිද?

- (ඇ) නොඑසේ නම්, ඒ මන්ද?

0588/'10

10.

ගරු රවි කරුණානායක මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) දේශපාලඥයින් හා රජයේ සේවකයින් විදේශ ගත වන අවස්ථාවලදී ඔවුන්ගේ වියදම් පියවා ගැනීම සඳහා ශ්‍රී ලංකා තානාපති කාර්යාලවලට, එම කාර්යාල සතු අරමුදල් භාවිතා කිරීමට සිදුවන්නේද;
- (ii) එසේ නම්, පසුගිය වර්ෂ භයක කාලය තුළ එවන් වියදම් වෙනුවෙන් අදාළ තානාපති කාර්යාලවලට ගෙවීමට සිදුවූ මුළු මුදල වාර්ෂික පදනමින් කොපමණද;
- (iii) ඉහත සඳහන් ගෙවීම් සිදුකරන ලද්දේ කිනම් අවශ්‍යතාවයන් වෙනුවෙන්ද;
- (iv) එම ගෙවීම් සිදු කරන ලද්දේ පෞද්ගලික හෝ රාජකාරී අවශ්‍යතා වෙනුවෙන්ද;

- (v) ඒවා පෞද්ගලික අවශ්‍යතා නම්, එම ගෙවීම් සිදු කරන ලද පුද්ගලයින්, ඒවා සිදු කරන ලද දිනය හා හේතුව කවරේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

0703/'10

11.

ගරු බුද්ධික පතිරණ මහතා, — ජලසම්පාදන හා ජලාපවහන අමාත්‍යතුමාගෙන් ඇසීමට, — (1)

- (අ) මාතර දිස්ත්‍රික්කයේ, හක්මණ ප්‍රාදේශීය සභාව මගින් පාලනය කරනු ලබන පානීය ජල ව්‍යාපෘතියේ අකාර්යක්ෂම බෙදා හැරීම හේතුවෙන් පාරිභෝගිකයින් දැඩි අපහසුතාවයට මුහුණපාන බව එතුමා දන්නෙහිද?

- (ආ) (i) එම ජල ව්‍යාපෘතිය මගින් පානීය ජලය ලබා ගන්නා කුටුම්භ සංඛ්‍යාව කොපමණද;

- (ii) එම ජල ව්‍යාපෘතියෙන් නව ජල සම්බන්ධතා ලබා ගැනීම සඳහා ඉල්ලුම් කර ඇති කුටුම්භ සංඛ්‍යාව කොපමණද;

- (iii) නව ඉල්ලුම්කරුවන් වෙත පානීය ජල පහසුකම ලබා දෙන දිනය කවරේද; යන්න එතුමා මෙම සභාවට දන්වන්නෙහිද?

- (ඇ) (i) හක්මණ ප්‍රාදේශීය සභා බල ප්‍රදේශයේ වැඩි වන ජල පරිභෝජනයට ගැලපෙන අයුරින් පානීය ජලය සැපයීම සඳහා ව්‍යාපෘති සකසා තිබේද;

- (ii) ඒ සඳහා යොදා ගන්නා ජල මූලාශ්‍ර කවරේද;

- (iii) දැනට පවත්නා ජලය බෙදා හැරීමේ අකාර්යක්ෂමතාව මගහැරීම සඳහා ගනු ලබන ක්‍රියා මාර්ග කවරේද;

- (iv) ඒවා ක්‍රියාත්මක කරනු ලබන දිනය කවරේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0521/'10

12.

ගරු සජිත් ප්‍රේමදාස මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) හම්බන්තොට දිස්ත්‍රික්කයේ තිබෙන දහම් පාසල් සංඛ්‍යාව කොපමණද;

- (ii) මෙම දහම් පාසල් සංවර්ධනය කිරීම උදෙසා රජය වර්ෂයකට ලබා දෙන ප්‍රතිපාදන ප්‍රමාණය කොපමණද;

- (iii) දහම් පාසල් සංවර්ධනය වෙනුවෙන් රජය වෙන්කර ඇති මුදල ප්‍රමාණවත් වන්නේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

0589/'10

13.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) (i) රජය ප්‍රතිපත්තියක් ලෙස පෞද්ගලීකරණයට විරුද්ධද;

(ii) රටක් ලෙස අස්පාශ්‍ය වත්කම්වලට අගයක් තිබේද;

(iii) රටේ අස්පාශ්‍ය වත්කම් කවරේද;

යන්න එතුමා මෙම සභාවට දන්වන්නෙහිද?

(ආ) (i) ගුවන් විදුලි නාලිකා, රූපවාහිනී නාලිකා, වන්දිකා විකාශන සේවා සපයන්නන්, ජංගම දුරකථන සේවා සපයන්නන්, බ්‍රෝඩ්බැන්ඩ් සේවා සපයන්නන් හා නිවෙස් කරා සෘජුවම සේවා සපයන ආදිය සඳහා බලපත්‍ර නිකුත්කිරීම සඳහා බලයලත් ආයතනයේ නම කවරේද;

(ii) පසුගිය වර්ෂ හයක කාලය තුළ ඉහත එක් එක් කාණ්ඩය යටතේ නිකුත් කරන ලද මුළු බලපත්‍ර සංඛ්‍යාව කවරේද;

(iii) එම බලපත්‍ර ලබාදීම තුළින් උපයාගත් ආදායම කොපමණද;

යන්න එතුමා සඳහන් කරන්නෙහිද?

(ඇ) (i) ඉහත සඳහන් කරන ලද බලපත්‍ර ටෙන්ඩර් පදනමක් මත ලබා දිය හැකි බවත්;

(ii) ඉහත සඳහන් බලපත්‍ර නිකුත් කිරීමට අනුගමනය කරන වත්මන් ක්‍රමය රහසිගතව සිදුකෙරෙන පුද්ගලීකරණයක් බවත්;

එතුමා පිළිගන්නෙහිද?

(ඈ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම

*2.

රක්ෂණ කර්මාන්තය විධිමත් කිරීමේ (සංශෝධන) පනත් කෙටුම්පත — කාරක සභාව

*3.

පීඩාකාරී ආයුධ (සංශෝධන) පනත් කෙටුම්පත — දෙවැනි වර කියවීම

*4.

සමථ මණ්ඩල (සංශෝධන) පනත් කෙටුම්පත — දෙවැනි වර කියවීම

*5.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*6.

පළාත් පාලන ආයතන (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

*7.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

8.

ශ්‍රී ලංකා ආර්ථික විද්‍යා සංගමය (සංස්ථාගත කිරීමේ) පනත් කෙටුම්පත,— දෙවැනි වර කියවීම

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.
